

പതിമൂന്നാം കേരള നിയമസഭ

നാലാം സമ്മേളനം

നക്ഷത്ര ചിഹ്നമിട്ട ചോദ്യം നമ്പർ: 120

20.03.2012-ൽ മറുപടിയ്ക്ക്

മലയാള ഭാഷാ പഠനം

ചോദ്യം

ഉത്തരം

ശ്രീ. ജെയിംസ് മാത്യു
പ്രൊഫ. സി. രവീന്ദ്രനാഥ്
ശ്രീ. പുരുഷൻ കടലുണ്ടി
ശ്രീ. വി.ചെന്നാമരാക്ഷൻ

ശ്രീ. അബ്ദു റബ്ബ്
(ബഹു. വിദ്യാഭ്യാസ വകുപ്പ്
മന്ത്രി)

(എ) വിദ്യാലയങ്ങളിൽ മലയാള ഭാഷാ പഠനം നിർബന്ധമാക്കി ഉത്തരവ് പുറപ്പെടുവിച്ചിട്ടുണ്ടോ ;

(എ) ഉണ്ട്

(ബി) എങ്കിൽ ഇതിന്റെ നടത്തിപ്പ് എത്രമാത്രം കാര്യക്ഷമമാണെന്ന് പരിശോധിച്ചിട്ടുണ്ടോ ;

(ബി) സ:ഉ(പി) നം:183/11/പൊ.വി. തീയതി 01.09.11 പ്രാവർത്തികമാക്കുന്നതിനുള്ള കർശന നിർദ്ദേശം എല്ലാ സ്കൂളുകൾക്കും പൊതുവിദ്യാഭ്യാസ ഡയറക്ടർ നൽകിയിട്ടുണ്ട്.

(സി) ഉത്തരവ് നടപ്പാക്കാത്ത വിദ്യാലയങ്ങളുടെ മേൽ എന്തെങ്കിലും നടപടികൾ സ്വീകരിച്ചിട്ടുണ്ടോ ;

(സി) 01.09.2011 -ലെ സ:ഉ (പി) നം:183/11/പൊ.വി. ഉത്തരവ് പ്രകാരം സംസ്ഥാനത്ത് പ്രവർത്തിക്കുന്ന സി.ബി.എസ്.ഇ/ഐ.സി.എസ്.ഇ മറ്റു ബോർഡുകൾ എന്നിവയുടെ നിയന്ത്രണത്തിലുള്ള എല്ലാ സ്കൂളുകളിലും മലയാളം നിർബന്ധ വിഷയമായി പരിപീകരിക്കേണ്ടതാണെന്നും വിദ്യാഭ്യാസ അവകാശ നിയമം നടപ്പിലാക്കുന്നതിന്റെ

(.....2)


ഭാഗമായി ഇത്തരം സ്കൂളുകൾക്ക് നൽകുന്ന അംഗീകാര സർട്ടിഫിക്കറ്റിൽ ഇതൊരു വ്യവസ്ഥയായി നിഷ്കർഷിക്കുന്നതാണെന്നും ഉത്തരവായിട്ടുള്ളതാണ്.

(ഡി) സംസ്ഥാനത്തെ കേന്ദ്രീയ വിദ്യാലയങ്ങളിൽ മലയാളം പഠിപ്പിക്കുന്നുണ്ടോ എന്ന് പരിശോധിക്കാറുണ്ടോ ;

(ഡി) 01.09.11 -ലെ ഉത്തരവിൽ സി.ബി.എസ്.ഇ/ ഐ.സി.എസ്.ഇ മറ്റു ബോർഡുകൾ എന്നിവയുടെ നിയന്ത്രണത്തിലുള്ള സ്കൂളുകളടക്കം സംസ്ഥാനത്ത് പ്രവർത്തിക്കുന്ന എല്ലാ വിദ്യാലയങ്ങളും ഉൾപ്പെടുന്നതിനാൽ ഇത്തരം സ്ഥാപനങ്ങളിൽ പ്രത്യേക പരിശോധനകളൊന്നും നടത്തിയിട്ടില്ല.

(ഇ) സർക്കാർ ഉത്തരവ് സംസ്ഥാനത്തെ കേന്ദ്രീയ വിദ്യാലയങ്ങൾക്കും ബാധകമാണോ എന്ന് വെളിപ്പെടുത്തുമോ ?

(ഇ) ബാധകമാണ്


സെക്ഷൻ ഓഫീസർ